

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికేశరీ ।
వేదాంతాచార్యవర్యో మే సన్నిధత్తాం సదా హృది ॥

॥ శ్రీకృష్ణమంగళం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీకృష్ణమంగళం ॥

మంగలం యాదవేంద్రాయ మహనీయగుణాబ్ధయే ।
వసుదేవతనూజాయ వాసుదేవాయ మంగలం ॥ 1 ॥

కిరీటకుండలభ్రాజదలకైర్యన్ముఖశ్రియే ।
శ్రీవత్సకౌస్తుభోద్భాసి వక్షసే చాస్తు మంగలం ॥ 2 ॥

నీలాంబుదనికాశాయ విద్యుత్సదృశవాససే ।
దేవకీవసుదేవాభ్యాం సంస్తుతాయాస్తు మంగలం ॥ 3 ॥

తాభ్యాం సంప్రార్థితాయాథ ప్రాకృతార్భకరూపిణే ।
యశోదాయ గృహం పిత్రా ప్రాపితాయాస్తు మంగలం ॥ 4 ॥

పూతనాఽసుపయఃపానపేశలాయాఽసురారిణే ।
శకటాసురవిధ్వంసి పాదపద్మాయ మంగలం ॥ 5 ॥

యశోదాలోకితే స్వాస్యే విశ్వరూపప్రదర్శినే ।
మాయామానుషరూపాయ మాధవాయాస్తు మంగలం ॥ 6 ॥

తృణావర్తదనూజాసు హారిణే శుభకారిణే ।
వత్సాసురప్రభేత్రే చ వత్సపాలాయ మంగలం ॥ 7 ॥

దామోదరాయ వీరాయ యమశార్జునపాతినే ।
ధాత్రాహృతానాం వత్సానాం రూపధర్త్రేఽస్తు మంగలం ॥ 8 ॥

బ్రహ్మాస్తుతాయ కృష్ణాయ కాలీయఘణనృత్యతే ।
దావాగ్నిరక్షితాశేష గోగోపాలాయ మంగలం ॥ 9 ॥

గోవర్ధనాచలోద్ధర్తే గోపీక్రీడాభిలాషిణే |
అంజల్యాఽఽహృతవస్త్రాణాం సుప్రీతాయాస్తు మంగలం || 10 ||

సుదర్శనాఖ్యగంధర్వ శాపమోక్షణకారిణే |
శంఖచూడశిరోహర్త్రే వృషభఘ్నాయ మంగలం || 11 ||

గాందినీసుతసందృష్ట దివ్యరూపాయ శౌరిణే |
త్రివక్రయా ప్రార్థితాయ సుందరాంగాయ మంగలం || 12 ||

గంధమాల్యాంబరాఢ్యాయ గజరాజవిమర్దినే |
చాణూరముష్టికప్రాణహారిణే చాస్తు మంగలం || 13 ||

కంసహంత్రే జరాసంధబలమర్దన కారిణే |
మధురాపురవాసాయ మహాధీరాయ మంగలం || 14 ||

ముచుకుందమహానందదాయినే పరమాత్మనే |
రుక్మిణీపరిణేత్రే చ సబలాయాస్తు మంగలం || 15 ||

ద్వారకాపురవాసాయ హారనూపురధారిణే |
సత్యభామాసమేతాయ నరకఘ్నాయ మంగలం || 16 ||

బాణాసురకరచ్ఛేత్రే భూతనాథస్తుతాయ చ |
ధర్మాహూతాయ యాగార్థం శర్మదాయాస్తు మంగలం || 17 ||

కారయిత్రే జరాసంధవధం భీమేన రాజభిః |
ముక్తైస్సుతాయ తత్పుత్రరాజ్యదాయాస్తు మంగలం || 18 ||

చైద్య తేజోపహర్త్రే చ పాండవప్రియకారిణే |
కుచేలాయ మహాభాగ్యదాయినే తేఽస్తు మంగలం || 19 ||

దేవ్యష్టకసమేతాయ పుత్రపౌత్రయుతాయ చ |
షోడశస్త్రీ సహస్రైస్తు సంయుతాయాస్తు మంగలం || 20 ||

యశ్శిష్టరక్షణపరః కరుణాంబురాశిః

దుష్టాసురాంశన్మపతీఁ వినిగృహ్య శూరాఁ ।

కష్టాం దశాం అపనుదంతరసా పృథివ్యాః

పుష్టిం దదాతు స హరిః కులదైవతం నః ॥ 21 ॥

॥ ఇతి శ్రీకృష్ణమంగళం సంపూర్ణం ॥